

Koe'uhí ko Sīsū



Fai'e 'Eletā José A. Teixeira
Kau Palesitenisí 'o e Kau Fitungofulu

'O ku tokolahi ha kakai 'i Potukali 'oku nau fokotu'u ha fakatātā 'o e 'alo'i 'o Sīsū Kalaisí. Te ke lava 'o mamata ki ha ngaahi fakatātā 'o e 'Alo'i 'i he fonuá kotoa 'i he Kilisimasí.

Na'a ku manako ke fokotu'u 'a e fakatātā 'o e 'Alo'i, 'i he'eku kei síf. 'I he Kilisimasi kotoa pē, 'oku mau to'o ki tu'a ha puha papa. Na'e fakafonu 'aki ia ha fanga ki'i tamapua 'o ha kakai, ngaahi fale, ngaahi faama, mo ha fanga monumanu. Na'a mau ma'u ha musie matolu fo'ou (moss), mohuku (hay), mo ha ngaahi maka ke fa'u 'aki ha fanga ki'i tafungofunga, tele'a, 'ulu'akau, mo ha ngaahi feitu'u 'ata'atā. Na'e a'u 'o mau faka'aonga'i ha fanga ki'i konga sio'ata ke hangē ha ngaahi vaitafé mo ha tafenga vai.

Na'e laui'aho pe lauiiuke 'emau langa fakakongokonga 'eni. Ko e konga mahu'inga tahá ko hono tānaki atu 'o e kakai mei he talanoa 'i he folofolá. Na'a mau fokotu'u 'a Mele, Siosefa, kau tauhisipi, kau 'āngeló, mo ha ni'ihi kehe, 'i lotomālie, pea fakamatala'i 'a e talanoá fekau'aki mo kinautolu.

Ko e taimi na'e hoko ai 'a e Kilisimasí, na'a mau tuku leva 'a e 'īmisi 'o e valevale ko Sīsū 'i he 'ai'angakai 'o e manú. Pea mau fakamatala leva 'a e ngaahi talanoa fekau'aki mo Sīsū Kalaisí. Na'a mau fakamatala ki he anga 'o 'Ene hoko ko e me'a'ofa ma'ongo'onga tahá, tu'unga 'i he me'a na'a Ne fakahoko ma'atautolu. 'Okú Ne 'omai ha nonga mo ha 'amanaki lelei kiate kitautolu. 'Oku tokoni mai ke tau 'ilo'i pe ko hai kitautolu mo e 'uhinga 'oku tau 'i heni aí. 'Okú Ne tatakí mo fakafiemālie'i kitautolu.

Te tau lava 'o vahevahe 'etau māmá, tu'unga 'ia Sīsū. Te tau lava 'o foaki ki he ni'ihi kehé ha 'ofa, anga'ofa, mo tokoni, 'o a'u pē ki he taimi 'oku tau ongo'i ai 'oku sí'si'i ha me'a ke tau foaki. ●

Adapted from "Christmas's Greatest Gift" (First Presidency Christmas devotional, Dec. 4, 2022), Gospel Library.



NGAAHI TĀ FAKATĀTĀ 'A BROOKE SMART

Kumi Ia!

Te ke lava nai 'o kumi 'a e ngaahi me'a 'oku fufū 'i he fakatātā ko 'eni 'o e 'Alo'i?

